

# శ్రీ దేవీ శరన్నవరాత్రి పూజా మహోత్సవాహ్వన శుభపత్రిక

## శ్రీ కాళీ వనాశ్రమము

ది.07.10.2021 గురువారము నుండి ది.16.10.2021 శనివారము వరకు



సర్వాభిష్టాన చైతన్య సమర్థ సద్గురు  
శ్రీశ్రీశ్రీ హనుమత్ కాళీ వర ప్రసాద బాబూజీ  
మహారాజ్ వారి పరమానుగ్రహముతోను



శ్రీ కాళీ వనాభీశ్వరి  
శ్రీ మహాకాళికా పరమేశ్వరి



శ్రీ కాళీ వనాశ్రమ పీఠాధిపతి  
పూజ్య యోగిని శ్రీ చంద్రకాళీప్రసాద  
మాతాజీ వారి మహదాశీస్సులతో

**శ్రీ శివే! సద్గురు హృదయాంతర చిద్విలాస విలాసినీ! వాసవీ! కాళీవనాంతర వాసినీ! మృదుహాసినీ!  
కాళికా నగరేశ్వరీ! జయ కాళికా పరమేశ్వరీ! శ్రీ శరన్నవరాత్రి పూజలు చేకొనవె జగదీశ్వరీ!**

జిజ్ఞాసువులైన ఆత్మ బంధువులారా!

సకల జీవకోటికి తల్లి జగన్మాత 'శ్రీ మహా కాళికా పరమేశ్వరి.' ఆ తల్లి కటాక్షముతో ముముక్షువుల హృదయ క్షేత్రములలో భక్తి బీజములను నాటి, మొలకెత్తించి, జ్ఞాన కుసుమాలను విరబూయించి, ఆత్మానంద మకరంద మాధుర్యమును విశ్వం నలుమూలలా వెదజల్లుతున్న శ్రీ కాళీ వనాశ్రమంలో, విశ్వ శాంత్యర్థము, లోక కళ్యాణార్థము, శ్రీ దేవీ శరన్నవరాత్రి పూజా మహోత్సవములు స్వస్తిశ్రీ చాంద్రమాన ప్లవనామ సంవత్సర ఆశ్వీయుజ శుద్ధ పాడ్యమి మొదలు శుద్ధ ఏకాదశి వరకు (07.10.2021 గురువారం నుండి 16.10.2021 శనివారం వరకు) నిర్వహించబడును. తామెల్లరూ బంధు మిత్రులతో విచ్చేసి జగన్మాత పూజలలోను, సేవలలోను, సంకీర్తన ధ్యానాదులలోను, సజ్జనుల సహచర్యంలోను, శ్రీ సద్గురు దివ్యబోధా శ్రవణంలోను మీ సమయాన్ని సార్థకం చేసికొనవలసినదిగా సాదరంగా స్వాగత సుమాంజలులతో ఆహ్వానిస్తున్నాము.

ఇట్లు

కార్యనిర్వాహక వర్గము

## శ్రీ కాళీ వనాశ్రమము (శ్రీ కాళీ గార్డెన్స్)

శ్రీ శ్రీ శ్రీ హనుమత్ కాళీ వర ప్రసాద బాబు ట్రస్ట్

శ్రీ కాళీ గార్డెన్స్, నంబూరు రైల్వే స్టేషన్ ఎదురుగా, గుంటూరు-విజయవాడ జాతీయ రహదారి,

నంబూరు పోస్ట్-522508, పెదకాకాని, గుంటూరు జిల్లా, ఆంధ్ర ప్రదేశ్ .

ఫోను నెం:0863-2293564, 9493786601-05.

**ది.07.10.2021 గురువారము నుండి 16.10.2021 శనివారము వరకు నిత్య కార్యక్రమములు:**

ఉదయం 4 గం.లకు మేలుకొలుపు, సుప్రభాతం, నగర సంకీర్తన. 5 గం.లకు ప్రార్థన. 6 గం.లకు ఆలయ దర్శనములు, తీర్థ ప్రసాదములు. సా. 6 గం.లకు ప్రార్థన, 7 గం.లకు సాయంకాల పూజ, దర్శనము, తీర్థ ప్రసాదములు.

**పూజా కార్యక్రమములు:**

1. 07.10.2021 గురువారం ఉ. 8.28 గం.లకు పూజ్య శ్రీ మాతాజీ వారిచే శ్రీ శరన్నవరాత్రి పూజ దీక్షా స్వీకరణము, అఖండ జ్యోతి ప్రజ్వలనము.
2. 07.10.2021 నుండి 16.10.2021 వరకు ప్రతిరోజు ఉదయం 8 గం.నుండి 9గం.వరకు శ్రీ శ్రీనివాస రామానుజదాసు గారిచే శ్రీ దేవీ భాగవత ప్రవచనము.
3. 08.10.2021 శుక్రవారము నుండి 15.10.2021 శుక్రవారము వరకు: ఉదయం 9గం.ల నుండి సత్సంగ సమావేశము, ఆధ్యాత్మిక ప్రసంగములు, పూజ్య శ్రీ మాతాజీ వారి అనుగ్రహభాషణము. పూజ్య శ్రీ బాబూజీ దివ్య దర్శనము, బోధ (వీడియో).
4. 07.10.2021 గురువారము నుండి 16.10.2021 శనివారము వరకు: మధ్యాహ్నం 2 గం.ల నుండి శ్రీ జగన్నాథ ఆలయంలోను, శ్రీ బాబూజీ మహారాజ్ వారి దేవతార్చన మందిరంలోను శ్రీ లలితా సహస్రనామ కుంకుమార్చనలు, మహామంగళహారతి, మహామంత్రపుష్పము, శ్రీ జగన్నాథ దర్బారు (చతుర్వేద, ఉపనిషత్, గీతా, రామాయణ, భారత, భాగవత, తర్క, వ్యాకరణ, వేదాంత శాస్త్ర, స్తోత్ర, గానములతో), జగన్నాథ దర్శనము, తీర్థ ప్రసాదములు, భక్త సమారాధన.
5. 12.10.2021 మంగళవారము - మూలనక్షత్రం. సరస్వతీ పూజ. శ్రీ జగన్నాథ సామూహిక కుంకుమ పూజలు.
6. 13.10.2021 బుధవారము - దుర్గాష్టమి.
7. 14.10.2021 గురువారము - మహర్నవమి.
8. 15.10.2021 శుక్రవారము - విజయదశమి. శ్రీ జగన్నాథ సామూహిక కుంకుమ పూజలు, అన్నప్రాశనలు, అక్షరాభ్యాసములు (రామాలయములో జరుగును).
9. 16.10.2021 శనివారము - ఏకాదశి. ఏకాహం. దీక్షావిరమణ, బీజాక్షరపూతమైన మంత్రాక్షతలతో శ్రీ మాతాజీ వారి ఆశీస్సులు. సాయంత్రం 5 గం.లకు శ్రీ జగన్నాథ నగరోత్సవం. రాత్రి 7గం.లకు శ్రీ సద్గురు పాదపూజా మహోత్సవము.

**ముఖ్య గమనికలు:**

1. సమయానుకూలముగా కార్యక్రమములలో మార్పులు, చేర్పులు ఉండవచ్చును. దయచేసి సహకరించ ప్రార్థన.
2. 08.10.2021 శుక్రవారము నుండి 15.10.2021 శుక్రవారము వరకు ప్రతిరోజూ మధ్యాహ్నం పూజాసంతరం పూజ్యశ్రీ మాతాజీ వారు భక్తులకు తీర్థం యిస్తారు.
3. 12.10.2021 మంగళవారం సరస్వతీ పూజ మరియు 15.10.2021 శుక్రవారము విజయదశమి సందర్భముగా, భక్తుల అభీష్టానుసారముగా శ్రీ జగన్నాథ సామూహిక కుంకుమ పూజలు ఏర్పాటు చేయబడినవి. ఆసక్తిగలవారెవరైనా పూజ చేసికొనవచ్చును. పూజ సామగ్రి నిర్వాహకులే అందజేస్తారు. పూజలో పాల్గొనాలని అనుకునేవారు ముందుగానే ట్రస్ట్ ఆఫీసులో తమ పేరు, గోత్రము

నమోదు చేయించుకొనవలెను. వివరములకు ట్రస్ట్ ఆఫీసులో సంప్రదించవలెను. 0863-2293564, 9493786601-03.

4. 15.10.2021 శుక్రవారము విజయదశమి రోజున పూజ్యశ్రీ మాతాజీ వారిచే అన్నప్రాశనలు, నామకరణములు, అక్షరాభ్యాసములు జరిపించుకోదలచినవారు తమ సామగ్రితో ఉ.9 గం.లకు సిద్ధముగా ఉండవలెను.
5. 08.10.2021 శుక్రవారము నుండి 15.10.2021 శుక్రవారము వరకు ప్రతి దినము మధ్యాహ్నము 2 గం.ల నుండి శ్రీ బాబూజీ వస్తు ప్రదర్శనశాల (మ్యూజియం) దర్శించవచ్చును. (శ్రీ బాబూ విజ్ఞాన మందిర్ మొదటి అంతస్తులో).
6. 07.10.2021 నుండి 15.10.2021 వరకు ప్రతి రోజూ శుచిగా, రోజుకు పన్నెండుసార్లు దీక్షతో శ్రీలలితా సహస్రనామ స్తోత్ర పారాయణ (లక్షనామ పారాయణ) చేసి జగన్మాత అనుగ్రహం పొందండి.
7. 16.10.2021 శనివారము శ్రీ సద్గురు పాదపూజ అనంతరం భక్తులందరికీ తీర్థప్రసాదములతోబాటు ఈ నవరాత్రులలో శ్రీ జగన్మాతకు పూజచేసిన పూజా కుంకుమ, బీజాక్షరపూతములైన మంత్రాక్షతలు ప్యాకెట్లలో ఇవ్వబడును. ఈ కుంకుమను, అక్షతలను ప్రతిరోజూ జగన్మాత స్మరణతో ధరించినా, దగ్గర ఉంచుకున్నా అనంతశక్తిస్వరూపిణి, అవ్యాజ కరుణామూర్తి అయిన జగన్మాత మనకు అనుక్షణము తోడునీడగా నిలిచి ఉంటుందని విశ్వసించండి. అవి రోగ, చోర, శత్రు, భూత, ప్రేత, పిశాచాది పీడల నుండి, అన్ని ఉపద్రవములనుండి కాపాడగలవు. ఆధ్యాత్మిక సాధనలోను, వ్యాపార, వ్యవసాయ, విద్యా, వృత్తి, ఉద్యోగాదులలోను అభివృద్ధి కలిగిస్తాయి. సమస్త సత్యంకల్పాలను నెరవేర్చగలవు. అలా ఎందరెందరో అనుభవాలను పొందుతున్నారు.
8. ఆశ్రమమునకు యిచ్చు విరాళములన్నిటికీ ఆదాయపు పన్ను చట్టము సె.80G ప్రకారము రాయితీ లభించును.

శ్రీ సద్గురు మండల దీక్ష స్వీకరించేవారు ఆశ్వీయుజ పౌర్ణమి 20.10.2021 బుధవారము రోజు తె.జా 4గం.లకు దీక్షమాల ధరించవలెను. మండల దీక్ష పూర్తిగా చేసినవారు హోమంలో పాల్గొనవచ్చును. 01.12.2021 హోమం పూర్ణాహుతి, దీక్షావిరమణ.